



“आँबुखैरेनी समृद्धिको आधार : स्वास्थ्य, शिक्षा, कृषि, पर्यटन र पूर्वाधार”



आँबुखैरेनी गाउँपालिकाको
आ.व. २०७७/०७८ को नीति तथा कार्यक्रमहरु



आँबुखैरेनी गाउँपालिका
आँबुखैरेनी, तनहुँ
गण्डकी प्रदेश, नेपाल
मिति २०७७/३/९ गते (प्रस्तवित)

आँबुखैरेनी गाउँपालिकाको अर्थ सम्बन्धी प्रस्तावलाई कार्यान्वयन गर्न बनेको विद्येयक
आँबुखैरेनी गाउँपालिका
आ.ब.२०७७/७८ को बार्षिक नीति तथा कार्यक्रम

सम्मानीत सभाका सदस्यज्यूहरु

नेपालको संविधान २०७२ को धारा ५७ उपधारा (४), धारा २१४ को उपधारा (२), धारा २२१ को उपधारा (२) र धारा २२६ को उपधारा (१) तथा स्थानीय सरकार संचालन ऐन २०७४ को अधिनमा रही यस गाउँपालिकाको नीति तथा कार्यक्रम तर्जुमा गरिएको छ ।

निर्वाचित जनप्रतिनिधि तथा नागरिकहरुको विकास प्रतिको तिव्र अपेक्षाको सम्बोधन गर्न, संघीय सरकार तथा प्रदेश सरकारबाट प्राप्त वित्तीय हस्तान्तरण, राजश्व बाँडफाँड साथै स्थानीय तहको आफ्नै स्रोत र साधनको अधिनमा रही कार्यान्वयन हुने गरी यो नीति तथा कार्यक्रम तयार गरीएको छ ।

विभिन्न संचार माध्यमबाट यस गाउँपालिकाको आगामी आ.ब. २०७६/७७ को नीति तथा कार्यक्रम श्रवण गरी रहनु भएका आदरणीय आँबुखैरेनी निवासी दाजु भाई दिदी बहिनीहरु ।

“समृद्ध आँबुखैरेनी सुखी नागरिक” प्रमुख लक्ष्य प्राप्तीका लागि तय गरिएको तपसिलको नीति तथा कार्यक्रम प्रस्तुत गर्न चाहन्छु ।

सम्मानीत सभाका सदस्यज्यूहरु :

विश्वव्यापी महामारीको रुपमा फैलिएको कोरोना भाईरस (कोभिड-१९) ले समग्र विश्व र देश पीडित हुँदै गर्दा हाम्रो गाउँपालिका पनि अछुतो रहेन यसले मानव सभ्यता र विकास माथी अकल्पनीय संकट सृजना गरेको छ । यस महामारी विरुद्ध आँबुखैरेनी गाउँपालिका आफ्नो सम्पूर्ण क्षमता, स्रोत र साधन अधिकतम उपयोग गरी जुधिरहिएको यस कठिन घडीमा गाउँपालिकाको सातौँ गाउँसभामा आँबुखैरेनी गाउँपालिकाको आ.ब. २०७७/७८ को नीति तथा कार्यक्रम प्रस्तुत भैरहेको छ ।

विश्वव्यापी रुपमा फैलिएको कोभिड-१९ बाट स्वदेश तथा विदेशमा मृत्युवरण गर्नु भएका सम्पूर्ण दिदी बहिनी तथा दाजु भाईहरुमा भावपूर्ण श्रदान्जली अर्पण गर्दै शोकाकुल परिवारजनहरु प्रती हार्दिक संवेदना प्रकट गर्दछु । कोभिड-१९ बाट संकामीत दाजुभाई तथा दिदीबहिनीहरुको शिघ्र स्वास्थ्य लाभको कामना गर्दछु । यस संकटको घडीमा महामारीको रोकथाम र नियन्त्रणको कार्यमा खटिनु हुने जनप्रतिनिधि, राजनीति दल, चिकित्सक, स्वास्थ्य कर्मी, सुरक्षा कर्मी, संचार कर्मी, सरसफाई कर्मी, एम्बुलेन्स चालक लगायत राष्ट्रसेवक कर्मचारीहरु प्रती हार्दिक धन्यवाद व्यक्त गर्दछु । विभिन्न संघ संस्था, राजनीतिक दल र दलका नेता तथा कार्यकर्ता, बैक तथा वित्तीय संस्था, उद्योगी, व्यवसायी, नागरिक समाज, स्थानीय बुद्धिजिवीले यस गाउँपालिकाले स्थापना गरेको कोरोना रोकथाम नियन्त्रण तथा उपचार कोषमा स्वैच्छिक रुपमा योगदान तथा अन्य स्वास्थ्य सम्बन्धी सामग्रीहरु सहयोग गर्नुभएकोमा हार्दिक धन्यवाद दिन चाहन्छु ।

सीमित साधन र स्रोतको अधिकतम परिचालन गरी गाउँपालिकाको सर्वाङ्गीण विकास गर्न स्पष्ट दृष्टिकोण, गन्तव्य र लक्ष्य सहित तीव्र गतिमा अगाडी बढिरहेको अवस्थामा कोभिड-१९ को संक्रमण समाना गर्नु पर्दा गाउँपालिकाले प्रदान गर्ने सेवा प्रवाह, विकास निर्माण लगायतका समग्र गतिविधि प्रभावित भएका छन् । यस विषम परिस्थितीमा स्थानीय सरकारले हासिल गरेका केही महत्वपूर्ण उपलब्धीहरु सम्मानित सभा समक्ष प्रस्तुत गर्न चाहन्छु ।

विधिको शासनमा आधारित पारदर्शी, जवाफदेही, परिणाममुखी र नागरिकमैत्री शासन व्यवस्था कायम गर्न महत्वपूर्ण ऐन, कानून, नियमावली तथा कार्यविधिहरु निर्माण गरिएको छ । हालसम्म २४ वटा विद्येयक यस सम्मानित सभाबाट बनाई लागु गरिएको छ । चालु आर्थिक वर्षमा आँबुखैरेनी गाउँपालिकाले नागरिकलाई खानेपानीको पहुँचका लागि २० लाख एक घर एक धारा कार्यक्रममा, र विभिन्न गाउँ, टोल र बस्तीबाट माग भएको खानेपानी पाईपलाई सम्बोधन गरी खानेपानीको व्यवस्था मिलाईएको छ । गाउँपालिका अर्न्तगतका सडक स्तरोन्नती तथा विस्तार गर्ने कार्य अर्न्तगत करिव १ किलोमिटर सडक डलान, १.४ कि.मि. पिच, ७ किलोमिटर सडक ग्राभेल, ३१ कि.मि नयाँ सडक तथा विभिन्न सडकहरु स्तरोन्नती गरिएको छ । युवाहरुलाई खेलकुदमा प्रोत्साहित गर्न गाउँपालिका स्तरीय रंगशाला निर्माणको क्रममा रहेको र सम्भाव्यताका आधारमा वडा अनुसारको खेलकुद संचालनका लागि खेलमैदान निर्माणको क्रममा रहेको छ ।

क) आर्थिक विकास :

❖ कृषि तथा पशु :

- १) नागरिकको खाद्य अधिकार प्रत्याभूति गर्दै व्यवसायीक खेती प्रणाली मार्फत गरिवीको न्युनिकरण गर्न कृषि उत्पादनको क्षेत्रमा यान्त्रिक विविधिकरण तथा विशिष्टकरण गर्ने, अर्गानिक कृषि उत्पादनलाई प्रोत्साहन गर्ने, एक गाउँ एक उत्पादन, तरकारी तथा फलफूल खेती पकेट क्षेत्र विकास तथा विऊ विजन वितरण प्रकृत्यालाई प्रभावकारी बनाईनेछ । पौवा, पतेनी, नयाँ गाउँमा सुन्तला पकेट, भाँगे गोलभेडा खेती, हिलेखर्क, जालभञ्ज्याङ्गमा टिमुर खेती, कफि खेतीलाई प्राथमिकता दिईनेछ । उत्पादित वस्तुहरूको व्यवस्थापन तथा विक्री वितरणका लागि हाट बजारको व्यवस्था मिलाईनेछ ।
- २) आँबुखैरेनी गाउँपालिकाले कृषि क्षेत्रको विकास गर्न कृषि क्षेत्रलाई प्राथमिकतामा राखी स्पष्ट कार्य योजना तयार गरी कार्यान्वयन गर्नेछ । कृषि क्षेत्रको आधुनिकीकरण, यान्त्रीकरण, व्यवसायिकरण र सिंचाईको सुनिश्चितता गरी उत्पादन वृद्धि गरी तरकारी, खाद्यान्न, फलफूलमा आत्मनिर्भर हुने गरी आवश्यक कार्य गरिनेछ ।
- ३) तरकारी, खाद्यान्न, फलफूल, दलहन, तेलहन, मौरीपालन, मसला, प्रांगारिक आदि खेतीहरूलाई व्यापक रूपमा अधि बढाइनेछ । कृषक उद्यमी, कृषक समूह र कृषि व्यवसायमा आधारित सहकारीहरूलाई प्रोत्साहन गर्ने कार्यक्रम संचालन गरिनेछ ।
- ४) बाली विकासलाई प्रभावकारी बनाउन कृषक र विमा कम्पनीसँग समन्वय गरी विमा कार्यक्रम कार्यान्वयन गर्न सहजिकरण गरिनेछ ।
- ५) वैदेशिक रोजगारमा गई फर्केका र प्राविधिक ज्ञान भएका युवा तथा महिलाहरूलाई कृषि व्यवसायमा आर्कषित गर्न सीप पुर्जा र प्रविधि प्रदान गरी युवा स्वरोजगार कार्यक्रम संचालन गरिनेछ ।
- ६) गाउँपालिका भित्र विभिन्न स्थानको पहिचान र उपयुक्त मौसमसँग मेल खाने सुन्तला, कागती, अदुवा खेती गर्न माटो परिक्षण गरी पकेट क्षेत्र तोकी सामुहिक खेती गर्न प्रोत्साहित गरिनेछ ।
- ७) आर्थिक तथा सामाजिक रूपले पिछडिएका कृषक केन्द्रित कार्यक्रमहरूलाई प्रभावकारी रूपमा सञ्चालन गरिनेछ । सार्वजनिक तथा निजी जग्गामा फलफूल खेतिलाई प्राथमिकता दिईनेछ । पशुजन्य उत्पादनको बजारीकरणको लागि दुग्ध सहकारीहरूलाई क्षमता अभिवृद्धि गराईनेछ ।
- ८) उपभोक्ताको हित र स्वास्थ्यलाई ध्यानमा राखी स्वच्छ, मासु पसल व्यवस्थित गर्न निर्माण सम्पन्न चरणमा रहेको वधशालालाई यथाशिघ्र प्रयोगमा ल्याईनेछ । पशु धनको सुरक्षा, संरक्षण र सम्बर्द्धनको कार्यक्रम (पशु स्वास्थ्य विमा, खोप, महामारीजन्य रोग आदी), कृत्रिम गर्भाधन सेवा मार्फत नस्ल सुधारमा जोड दिईनेछ ।

❖ पर्यटन क्षेत्र :

- ९) उच्च आर्थिक वृद्धि र रोजगारीको सम्भावना बोकेको पर्यटन क्षेत्रको विकासका लागि छिम्केश्वरी मन्दिर, आँधिमुल मन्दिर, अकला मन्दिर, शिव मन्दिर, हिलेखर्क, बौद्ध मन्दिर, कृष्ण मन्दिर, ऐना पहारा लगायतका धार्मिक तथा पर्यटकीय स्थलको विकासलाई निरन्तरता दिईनेछ र अन्य क्षेत्रको पर्यटन सम्भाव्यता अध्ययन तथा पहिचान गरिनेछ, होमस्टे प्रवर्द्धन साथै चेपाङ्ग (अति सिमान्तकृत), दलित, आदिवासी जनजातिको भाषा, संस्कृति र सम्पदाको संरक्षण एवं विकासलाई विशेष प्राथमिकता दिईनेछ । मठ-मन्दिर तथा पर्यटकीय क्षेत्रलाई प्लाष्टिक मुक्त क्षेत्र घोषणा गरिनेछ ।

❖ उद्योग तथा वाणिज्य क्षेत्र :

- १०) औद्योगिक वातावरण सृजना गरी औद्योगिक विकास मार्फत मार्किचोक ड्यासाईडमा उद्योग ग्रामको स्थापना गरिनेछ । आर्थिक विकास हासिल गर्न बैंक तथा वित्तिय संस्थाहरूसँग समन्वयतात्मक ढंगबाट कार्य अगाडी बढाइनेछ ।

❖ आर्थिक प्रशासन तथा राजस्व परिचालन क्षेत्र :

- ११) करका दायरालाई फराकिलो पारी न्यून दरमा कर, शुल्क, दस्तुर कायम गरी सरल सहज तरिकाबाट भुक्तानी गर्न मिल्ने पद्धतिको अवलम्बन गरिनेछ । गाउँपालिकामा बसोबास गर्ने नागरिकहरूको क्षमता, अन्य गाउँपालिकाहरूको तुलनात्मक अध्ययन, प्रचलित ऐन नियमको प्रावधान बमोजिम करका दर निर्धारण गरिनेछ ।
- १२) कर असुलीका लागि करदाताहरूको तथ्यांक संकलन गरिनेछ । आन्तरिक आयमा बढोत्तरी गर्न कर संकलन टोली गठन गरी क्रियाशिल बनाईनेछ । गाउँपालिकाको राजस्व वृद्धिका लागि उद्योग, कलकारखाना खोल्न सहजीकरण गर्ने, सबै प्रकारका उद्योग, व्यवसायलाई करको दायरामा समेटिनेछ ।

१३) आर्थिक कारोवारलाई प्रभावकारी एवं पारदर्शी बनाउन, आयस्तर र बचतमा बढिको लागि सबै परिवारमा १ घर १ बैंक खाता खोल्ने नीति लिईनेछ । गाउँपालिका भित्रका सबै घरधुरी दर्ता कायम गरिनेछ साथै विभिन्न पेशा र व्यवसायहरूलाई अनिवार्य दर्ता प्रकृत्यामा ल्याउन प्रयास गरिनेछ ।

ख) सामाजिक विकास :

❖ स्वास्थ्य :

- १४) वैदेशिक रोजगार तथा कोभिड १९ प्रभावित क्षेत्रबाट आएका व्यक्तिहरूलाई वडा अनुसार करेन्टाईनको व्यवस्थापन गरिनेछ । संघीय र प्रदेश सरकारको नीति अनुसार चौध दिन करेन्टाईन, ७ दिन घरमै क्वारेन्टीन, आरडिट, पिसिआर टेष्ट गर्ने व्यवस्था मिलाईनेछ । ३ वटा स्वास्थ्य चौकी, २ वटा आधारभूत स्वास्थ्य केन्द्र र २ वटा शहरी स्वास्थ्य केन्द्रबाट सेवा प्रदान गरिदै आएको र वडा नं. ४ मा आगामी आ.व.बाट आधारभूत स्वास्थ्य सेवा केन्द्र स्थापना गरी सेवा प्रदान गरिनेछ । आँबुखैरेनी स्वास्थ्य चौकीबाट मेडिकल अफिसर र ल्याव सेवा प्रदान गरिदै आएकोमा अझ व्यवस्थित गरी सेवालाई निरन्तरता दिईनेछ । महामारि रोकथाम नियन्त्रण र व्यवस्थापनका लागि बजेट व्यवस्थापन गरिनेछ । यस गाउँपालिकामा काम गर्ने सबै स्वास्थ्य कर्मीहरूलाई कोरोना स्वास्थ्य विमा व्यवस्था गर्नुका साथै कोभिड १९ को महामारीमा कार्य गर्ने सबै स्वास्थ्य कर्मीहरूलाई विशेष सुविधा व्यवस्था गरिनेछ । कोरोना नियन्त्रण तथा सुरक्षाको लागि पर्याप्त मात्रामा सुरक्षा सामाग्री, मेडिकल सामाग्री र औषधी उपकरणको व्यवस्था गरिनेछ । संघीय र प्रदेश सरकारबाट पि.सि.आर. टेष्टको व्यवस्था नभएमा गा.पा. बाट आवश्यक सामाग्री खरिद गरी टेष्ट गर्ने व्यवस्था मिलाईनेछ । कोभिड १९ रोगको न्युनीकरणका लागि जनचेतना मुलक कार्यक्रम गरिनेछ । संकामक रोगका कारण सृजना भएको परिस्थिती सँग जुध्न स्वास्थ्य क्षेत्रमा आवश्यक जनसक्तिको यथाशक्य व्यवस्थापन गरिनेछ ।
- १५) जिल्लाका सबै स्थानीय तहको साभेदारीमा जिल्ला स्तरीय प्रयोगशाला निर्माण तथा आईसोलेशन व्यवस्थापनको लागि आवश्यक रकम विनियोजन गरिनेछ ।

❖ शिक्षा युवा तथा खेलकुद क्षेत्र :

- १६) आगामी ३ वर्ष भित्र सामुदायिक र संस्थागत विद्यालय बीचको असमानता कम गरी शिक्षा प्रणालीमा सुधार गर्ने, वालमैत्री कक्षा संचालन र सिमान्तकृत समुदायका वालावालिकाको स्वास्थ्यलाई दृष्टिगत गरी दिवा खाजा व्यवस्थापन गर्ने, सामुदायिक विद्यालय रंग रोगन गर्ने, विद्यार्थी संख्या बढी भएका साथै शिक्षक दरबन्दी कम भएका विद्यालयमा शिक्षक व्यवस्थापन तथा क्षमता विकासमा जोड दिईनेछ । प्राविधिक शिक्षालयहरूको विस्तार र हाल संचालनमा रहेका विद्यालयहरूमा सूचना प्रविधिको उपयोग र विकासमा जोड दिईनेछ ।
- १७) एक वडा एक खेल मैदान तथा निर्माणधिन रंगशालालाई निर्माणलाई निरन्तरता दिई गाउँपालिका स्तरीय विभिन्न खेलहरू संचालन गरिनेछ ।
- १८) विभिन्न तह तथा विधामा उत्कृष्ट नतिजा हासिल गर्ने गाउँपालिका भित्रका युवा, यूवती तथा अध्ययनरत छात्र, छात्राहरूलाई सम्मान गरिनेछ ।
- १९) राहतका लागि रोजगारको व्यवस्था गरिनेछ । एक घर एक रोजगार कार्यक्रमलाई अगाडी बढाईनेछ । बेरोजगार यूवाहरूलाई लक्षित गरी उमेर समुहमा आधारित प्रशिक्षण, सिपमुलक तालिम व्यवसायीकतामा जोड दिईनेछ । प्रधानमन्त्री रोजगार कार्यक्रमका लागि आवश्यक बजेटको व्यवस्था गरी गाउँपालिका भित्रका बेरोजगार व्यक्तिहरूलाई रोजगार प्रदान गरिनेछ ।

❖ खानेपानी तथा सरसफाई क्षेत्र :

- २०) गाउँपालिका अर्न्तगत २ वर्ष भित्र सम्पूर्ण घर परिवारमा स्वच्छ खानेपानी पुऱ्याउन एक घर एक धारा जडानलाई प्राथमिकता दिईनेछ । पृथ्वी राजमार्ग आँबुखैरेनी खण्डलाई सरसफाई एवं सार्वजनिक शौचालयहरू निर्माण गरी संचालनमा ल्याईनेछ । साथै वृक्षारोपण लगायत हरित क्षेत्र विस्तार कार्यक्रमहरू अगाडी बढाईनेछ ।
- २१) निर्माधिन खानेपानी योजनाहरू (सत्रसय आँधिमुल खानेपानी योजना, वरादी डिहि लगायतका खानेपानी योजनाहरू) समयमै सम्पन्न गर्न सम्बन्धित निकायहरूसँग सहकार्य गरिनेछ । हाल संचालनमा रहेका खानेपानी योजनाहरूलाई संरक्षण र उचित मर्मत सम्भार गरिनेछ । वडा नं. ६ केउरानी मभुवाडाँडा लिफ्टीङ्ग खानेपानी योजना निर्माण गर्न प्रदेश सरकारसँग माग गरिनेछ ।

❖ **लैंगिक समानता तथा सामाजिक समावेशिकरण क्षेत्र :**

- २२) आदिवासी जनजाती, दलित, सिमान्तकृत जातिका भाषा, धर्म र सांस्कृतिक संरक्षण, मौलिक संस्कृतिको प्रवर्द्धनमा जोड दिईनेछ । बाल उद्यान, बाल सूचना केन्द्र स्थापना, बालबालिका मैत्री खेलकुद तथा पार्क स्थापना, अन्तरपुस्ता शिप हस्तान्तरण, क्षमता विकास तथा सिप विकासलाई प्राथमिकता दिईनेछ ।
- २३) समतामुलक समाज निर्माणका लागि फरक क्षमता भएका व्यक्ति, महिला, बालबालिका, जेष्ठ नागरिक, जातिय विभेद न्यूनीकरण गरी सरकारले अबलम्बन गरेका सामावेशी विकासलाई प्रवर्द्धन गरिनेछ । अनाथ बालबालिका, अपाङ्ग, सुस्त मनस्थिती सन्तुलन गुमाएका तथा वृद्धवृद्धाको उचित व्यवस्थापन तथा स्याहार सुसारको लागि विभिन्न संघ संस्थासँग आवश्यक समन्वय गरिनेछ । अपाङ्ग परिचय पत्र घरघरमा पुऱ्याउने व्यवस्था मिलाईनेछ ।
- २४) विपन्न, हिंसापिडित बालबालिका, महिलाहरुको उद्धार, राहतको साथै कानूनी उपचारको लागि पुनस्थापना केन्द्रहरुको खोजी गरिनेछ । बालबालिका, महिला विरुद्ध हुने सबै किसिमका हिंसा, भेदभाव र शोषण अन्त्य गर्ने कार्यक्रमहरु कार्यान्वयन गरिनेछ । सबै प्रकारको बालश्रम अन्त्य गर्ने प्रयासको थालनि गरिनेछ । अन्तराष्ट्रिय महिला दिवस, बाल दिवस, जेष्ठ नागरिक दिवस, अपाङ्ग दिवसको अवसरमा गाउँपालिकाबाट विशेष कार्यक्रमको आयोजना गरी सम्मान गरिनेछ ।
- २५) सरल न्यायीक अधिकारको शुनिस्चीतताका लागि हाल क्रियाशिल रहेका सबै मेलमिलाप केन्द्रहरुलाई थप साधन र स्रोत प्रवाह गरी स्थानीय स्तरमा हुने सबै प्रकारका विवादहरु स्थानीय स्तरमै निरुपण गर्ने पद्धतीको विकास गरिनेछ ।

ग) **पूर्वाधार विकास :**

❖ **सडक तथा पुल (भलुङ्गे पुल समेत) क्षेत्र :**

- २६) आँबुखैरेनी गाउँपालिकाको सम्पूर्ण वडामा सहज यातायात पहुँच तथा वडा कार्यालय जोड्ने सडक संजाल निर्माणका लागि प्रकृया अगाडी बढाईनेछ । नयाँ ट्याक्क खोल्ने कामलाई निरुत्साहित गरिनेछ । गाउँपालिका भित्रका सबै सडकको मापदण्ड, सडक सिमा, कार्यविधि तयार गरी लागु गरिनेछ । गाउँपालिका गौरव तथा वडा गौरवका आयोजनाहरु सम्भाव्यता अध्ययन गरी कार्यान्वयनमा जोड दिईनेछ । सत्रसय-आँधिमूल सडक, मार्किचोक तिलवारी सडक कालोपत्रे, छविशे टोल देखि पेट्रोल पम्पसम्म सडक, १ नं. वडा कार्यालयसम्म जाने सडक, अकला मन्दिर बरादी सडक, शिवालय देखि शवदाहनसम्म जाने सडक आगामी आ.व.को दोस्रो चौमासिक अवधि भित्र कालोपत्रे निर्माण सम्पन्न गरिनेछ । अन्य खुलीसकेका सडकहरुलाई स्तरउन्नती गरिनेछ ।

❖ **सिंचाई क्षेत्र :**

- २७) आँबुखैरेनी गाउँपालिका स्थित रहेको कृषि क्षेत्रको प्रवर्द्धनका लागि कुलो तथा लिफ्टीङ्ग प्रकृयाद्वारा सिंचाईको व्यवस्था मिलाईनेछ ।
- २८) गाउँको समग्र विकास निर्माणमा सार्वजनिक निजि साभेदारी Private public Partnership (PPP) को अवधारण अबलम्बन गरिनेछ ।
- २९) संघ, प्रदेश र स्थानीय तहको साभेदारीमा गाउँपालिका भित्रका कृषि योग्य जमिनलाई सिंचाईको व्यवस्था मिलाउन आवश्यक पहल गरिनेछ । कुडुलेफाँट सिंचाई योजना र प्युघरफाँट सिंचाई योजना संचालन गर्न प्रदेश सरकारसँगको सहकार्य र समन्वय गरिनेछ ।

❖ **भवन तथा सहरी विकास क्षेत्र :**

- ३०) गाउँपालिकाको प्रशासकीय भवन निर्माण सम्पन्न गरिनेछ । ४ नं. वडा कार्यालयको भवन, १ नं. वडाको आधारभुत स्वाथ्य केन्द्रको भवन तथा विभिन्न वडामा रहेको स्वाथ्य चौकीहरु, आधारभूत स्वाथ्य केन्द्रहरुका भवन निर्माणलाई उच्च प्राथमिकतामा राखिनेछ । भवन मापदण्ड आचार संहितालाई कार्यान्वयनमा ल्याईनेछ । क्रमागत तथा अधुरा योजनालाई विशेष प्राथमिकतामा राखी सम्पन्न गरिनेछ ।
- ३१) गाउँपालिकाको आन्तरिक स्रोतको दिगो व्यवस्थापनका लागि प्राप्त डि.पि.आर.बमोजिमको बहुउद्देश्य भवन निर्माण सुरु गरिनेछ ।

- ३२) आवश्यकता अनुसारको आमा समुहको भवन, युवा क्लवका भवन लगायत विभिन्न भवनहरू निर्माणका लागि औचित्यताका आधारमा बजेटको व्यवस्था गरिनेछ ।
- ३३) नेपाल सरकारको भू-उपयोग नीति अर्न्तगत गाउँपालिका स्तरिय भू-उपयोग कार्यविधि तयार गरिनेछ । गाउँपालिका क्षेत्र भित्रको सार्वजनिक जग्गाको लगत संकलन एवं संरक्षण गरिनेछ ।

❖ **संचार, उर्जा लघु तथा साना जलविद्युत (बैकल्पिक उर्जा समेत) क्षेत्र :**

- ३४) सम्भावित विद्युतीय दुर्घटनालाई न्युनीकरण गर्न आगामी २ वर्ष भित्र गाउँपालिका भित्र रहेका जिर्ण काठे पोलहरूलाई विस्थापित गरी सिमेन्ट तथा स्टिल पोल मार्फत प्रतिस्थापन गरिनेछ । साथै सम्पूर्ण वडामा विद्युत तथा संचार सुविधाको पहुँच पुऱ्याईनेछ ।
- ३५) नयाँ सम्पन्न पक्की सहायक मार्ग तथा राजमार्गको आवश्यक स्थानहरूमा सडक बत्ती व्यवस्थापन गरिनेछ ।

घ) वन, वातावरण तथा विपद् व्यवस्थापन विकास :

❖ **वन, वातावरण तथा विपद् व्यवस्थापन क्षेत्र :**



- ३६) गाउँपालिका भित्र हरियाली प्रवर्द्धन, वृक्षारोपण तथा वन विस्तार एवं वातावरण मैत्री स्थानीय शासन संचालनमा जोड दिईनेछ । वन क्षेत्रको बैज्ञानिक एवं दिगो व्यवस्थापन गरी महत्वपूर्ण वनस्पति एवं जडीबुटीको विकास र विस्तारको प्रयास गरिनेछ । जलवायु अनुकुलन र पर्यावरण संरक्षण कार्यक्रमलाई जोड दिईनेछ । गाउँपालिका भित्रका पोखरी, ताल तलैया वरिपिपल चौतारीको संरक्षण र सम्बर्द्धन गरिनेछ । परम्परागत खानेपानीका स्रोत र मुहानहरूको संरक्षण गर्दै पुराना एवं जीर्ण अवस्थाका कुवा तथा पोखरी मर्मत तथा संरक्षण गरिनेछ । सामुदायिक वन उपभोक्ता समुहको सहकार्यमा वनमा आधारित उद्यमहरूको विकास गरिनेछ । वातावरण प्रदुषण नियन्त्रणको लागि वातावरणीय मापदण्डहरू निर्माण गरिनेछ ।
- ३७) गाउँपालिकाको फोहरमैला व्यवस्थापनको लागि व्यवस्थापन केन्द्रको भौतिक पुर्वाधार आवश्यकता अनुसार सृदृढीकरण गरिनेछ । कुहिने, नकुहिने तथा सिसा र फलामजन्य फोहरलाई छुट्टा छुट्टै स्थानमा राख्ने व्यवस्था मिलाईनेछ र फोहरमैला व्यवस्थापनका लागि पि.पि.ई मोडलमा कार्य गरिनेछ ।
- ३८) विपद् व्यवस्थापनलाई सहज बनाउन गाउँपालिकामा विपद् व्यवस्थापन कोष स्थापना गरिनेछ, विपद्को आवश्यक पूर्व तयारी तथा विपद् व्यवस्थापनको प्रभावकारी कार्ययोजना बनाई लागू गरिनेछ ।
- ३९) गाउँपालिका क्षेत्र भित्र रहेका पर्ति र सार्वजनिक जग्गाहरूको लगत संकलन गर्ने कार्यको थालनी गरिनेछ । अव्यवस्थित बसोबासीहरूको स्थायी व्यवस्थापनका लागि यस गाउँपालिका मार्फत सम्बन्धित निकायहरूमा आवश्यक पहल गरिनेछ ।

ड) सुशासन तथा संस्थागत विकास, सार्वजनिक सेवा प्रवाह :

- ४०) गाउँपालिकाबाट सम्पादन हुने कामहरूलाई प्रभावकारी बनाउन, संविधान, स्थानीय सरकार सञ्चालन ऐन तथा प्रचलित कानून बमोजिम आवश्यक विषयगत र क्षेत्रगत निर्देशिकाहरू तर्जुमा गरी कार्यान्वयन गर्ने नीतिलाई निरन्तरता दिईनेछ ।
- ४१) कर्मचारीहरूको कार्य सम्पादन मूल्याङ्कन पद्धतिलाई प्रभावकारी र वैज्ञानिक बनाई सेवामुखी एवं जवाफदेही बनाईनेछ ।
- ४२) पारदर्शीता एवं सुशासनका लागि गाउँपालिकासँग सम्बन्धित सूचनाहरूलाई विद्युतीय तथा छापामा सञ्चार माध्यमबाट सार्वजनिकीकरण गरिनेछ । नागरिक बडापत्र लागू एवं भ्रष्टचार शुन्य प्रशासन कायम गरिनेछ । साथै विकास निर्माण कार्यमा पारदर्शीता कायम गर्न योजना स्थलमा नै सार्वजनिक सुनुवाई र सामाजिक परीक्षण गर्ने कार्यलाई निरन्तरता दिईनेछ । सेवा प्रवाहलाई सूचना प्रविधी मैत्री बनाईने छ । प्रत्येक वडा कार्यालयमा विद्युतिय माध्यमबाट सेवा प्रवाह संचालनमा जोड दिईनेछ ।
- ४३) गाउँपालिकाको संगठनात्मक संरचना (ओ.एण्ड.एम.) को प्रतिवेदन बमोजिम कर्मचारी दरबन्दी स्वीकृत गरी गाउँपालिकालाई चुस्त र छरितो संगठनको रूपमा विकास गरिनेछ ।

- ४४) अस्थायी प्रकृतिका सेवाहरु जस्तै फोहोमैला व्यवस्थापन, विद्युत, खानेपानी आपूर्ती, सुरक्षा, सूचना प्रविधि सेवा व्यवस्थापन, सरसफाई, बगैचा हेरचाह, सवारी चालक, भान्छे, फोटोकपी जस्ता सेवाहरु र स्वास्थ्य जस्ता संवेदनशिल क्षेत्रमा स्थायी जनशक्ति पदपूर्ति नहुँदासम्मका लागि व्यक्तिसेवा सेवा करार सम्भौता गरी कार्यसम्पादन गरिनेछ ।
- ४५) यस गाउँपालिकाको कार्यसम्पादन तथा सेवा प्रवाहलाई प्रभावकारी बनाउन गाउँपालिकामा कार्यरत निर्वाचित पदाधिकारी, कर्मचारीहरुलाई उत्प्रेरित गरी मनोबल उच्च राख्न अतिरिक्त समय कामकाज गरेबापत भत्ता, खाजा खर्च स्वरुप मासिक रुपमा कार्यविधी बनाई निश्चित सुविधा उपलब्ध गराइनेछ ।
- ४६) गाउँपालिकाको विभिन्न सेवा सञ्चालन, व्यवस्थापन, प्रवर्द्धनका लागि आवश्यक ऐन, कानून, नियमावली, कार्यविधिको अध्ययन, अनुसन्धान एवं निर्माण गरिनेछ ।
- ४७) गाउँपालिकाको कार्यसम्पादनलाई छिटो, छरितो, प्रविधि मैत्री, पारदर्शी र गुणस्तरीय बनाउन सूचना प्रविधिको अधिकतम उपयोग मार्फत शासन प्रणालीलाई स्थानीय तहबाट नै सुदृढिकरण गरिने नीति अवलम्बन गरिनेछ ।
- ४८) सेवा प्रवाहका लागि जारी गरिने नागरिक वडापत्र लाई अध्यावधिक गरी सवै तह र वर्गको पहुँचमा पुऱ्याउनका लागि सूचना बोर्ड, डिजिटल बोर्ड, मोवाइल एप्स, सामाजिक संजाल पेज र वेवसाईड मार्फत जानकारी गराई नागरिकको सूचनामा सहज पहुँच गराईनेछ ।
- ४९) गाउँपालिकाको हरेक सूचना तथा संचार, वडा कार्यालयको विवरण, मासिक, चौमासिक तथा वार्षिक प्रतिवेदन र गाउँपालिकाका वार्षिक कार्यक्रम ऐन, नियम, निर्देशिका, जनप्रतिनिधिको सम्पर्कको लागि सूचना प्रविधिको अधिकतम उपयोग गरिनेछ ।
- ५०) आँबुखैरेनी गाउँपालिका क्षेत्रभित्रमा पर्ने पृथ्वी हाईवे खण्डका विभिन्न स्थानमा हुने सवारी जन्य दुर्घटना, अपराधी कार्यहरु न्युनीकरणका लागि सम्पूर्ण हाईवे क्षेत्रलाई समेट्ने गरी सि.सि.टि.भि.जडान गरी २४ सै घण्टा निगरानी राख्ने कार्य अन्तिम चरणमा रहेकोमा यस कार्यलाई निरन्तरता प्रदान गरिनेछ ।

आँबखैरेनी गाउँपालिका
संगठन संरचना



३.२ सडक मापदण्ड :

यस गाउँपालिका क्षेत्र भित्रका सडकहरुको मापदण्ड देहाय बमोजिम रहनेछ ।

- १) नेपाल सरकार सहरी विकास मन्त्रालय, सिंहदरवार काठमाण्डौबाट जारी भएको बस्ती विकास, शहरी योजना तथा भवन निर्माण सम्बन्धि आधारभुत निर्माण मापदण्ड, २०७२ (पहिलो संशोधन मिति २०७३।१।२८) को अधिनमा रही यस गाउँपालिका भित्र सडक निर्माण गरिने छ ।
- २) यस गाउँपालिका क्षेत्र भित्रको राष्ट्रिय राजमार्ग (पृथ्वी राजमार्ग र गोरखा मार्ग) को मापदण्ड संघबाट निर्धारण भएको मापदण्ड नै कायम गरिनेछ । केन्द्रबाट अर्को मापदण्ड निर्देशन प्राप्त नभएसम्म पृथ्वीराजमार्ग र गोरखा राजमार्गको केन्द्रबाट दाया बाँया २५ मि. थप २ मि. सेडव्याक कायम गरिनेछ ।
- ३) आँबुखैरेनी, जरेवर, छिम्केश्वरी ग्रामिण मार्गमा केन्द्रबाट दायाबाया ९ मि. र सेडव्याक १.५ मि. कायम गरिनेछ ।
- ४) गाउँपालिका भित्र दुई सडक जोडिने अन्य भित्री सडकहरु सडक केन्द्रबाट दायाबाया ५ मि. र सेडव्याक १.५ मि. कायम गरिनेछ ।
- ५) गाउँपालिका भित्र कुनै वस्तीसम्म पुगेर टुङ्गीने सडकहरु केन्द्रबाट दायाबाया ३ मि. र सेडव्याक १.५ मि. कायम गरिनेछ ।
- ६) गाउँपालिका भित्र परापूर्वकाल देखि चलनचल्तीमा रहेका नक्सामा नजनिएका सडकहरु र भविष्यमा विस्तार गर्नु पर्ने स्थानमा सडक केन्द्रबाट दायाबाया ३ मि. र सेडव्याक १.५ मि. कायम गरिनेछ ।
- ७) गाउँपालिका भित्र परापूर्वकाल देखि गोरेटो बाटो, कुलोको रुपमा चलनचल्तीमा रहेका नक्सामा १ मि. जनिएका सडकहरु सडक केन्द्रबाट दायाबाया ३ मि. र सेडव्याक १.५ मि. कायम गरिनेछ ।
- ८) आँबुखैरेनी चक्रपथ मोटर मार्गमा सडक केन्द्रबाट दायाबाया ४.५ मि. र सेडव्याक १.५ मि. कायम गरिनेछ ।

३.३ नक्सा पास मापदण्ड

- १) नेपाल सरकार सहरी विकास मन्त्रालय, सिंहदरवार काठमाण्डौबाट जारी भएको बस्ती विकास, शहरी योजना तथा भवन निर्माण सम्बन्धि आधारभुत निर्माण मापदण्ड, २०७२ (पहिलो संशोधन मिति २०७३।१।२८) को अधिनमा रही यस गाउँपालिका भित्र निर्माण हुने भवनको नक्सा पास गरिने छ ।
- २) यस गाउँपालिका क्षेत्र भित्रको राष्ट्रिय राजमार्ग (पृथ्वी राजमार्ग र गोरखा मार्ग) को मापदण्ड संघबाट निर्धारण भएको मापदण्ड नै कायम गरि नक्सा पास गरिनेछ । केन्द्रबाट अर्को मापदण्ड निर्देशन प्राप्त नभएसम्म पृथ्वीराजमार्ग र गोरखा राजमार्गको केन्द्रबाट दाया बाँया २५ मि. थप २ मि. सेडव्याक छोडी नक्सा पास गरिनेछ ।
- ३) आँबुखैरेनी, जरेवर, छिम्केश्वरी ग्रामिण मार्गमा केन्द्रबाट दायाबाया ४.५ मि. र सेडव्याक १.५ मि. कायम गरि नक्सापास गरिनेछ ।
- ४) गाउँपालिका भित्र दुई सडक जोडिने अन्य भित्री सडकहरु सडक केन्द्रबाट दायाबाया ४.५ मि. र सेडव्याक १.५ मि. कायम गरि नक्सापास गरिनेछ ।
- ५) गाउँपालिका भित्र कुनै वस्तीसम्म पुगेर टुङ्गीने सडकहरु केन्द्रबाट दायाबाया ३ मि. र सेडव्याक १.५ मि. कायम गरि नक्सापास गरिनेछ ।
- ६) गाउँपालिका भित्र परापूर्वकाल देखि चलनचल्तीमा रहेका नक्सामा नजनिएका सडकहरु र भविष्यमा विस्तार गर्नु पर्ने स्थानमा सडक केन्द्रबाट दायाबाया ३ मि. र सेडव्याक १.५ मि. कायम गरि नक्सापास गरिनेछ ।
- ७) गाउँपालिका भित्र परापूर्वकाल देखि गोरेटो बाटो, कुलोको रुपमा चलनचल्तीमा रहेका नक्सामा १ मि. जनिएका सडकहरु सडक केन्द्रबाट दायाबाया ३ मि. र सेडव्याक १.५ मि. कायम गरि नक्सापास गरिनेछ ।
- ८) आँबुखैरेनी चक्रपथ मोटर मार्गमा सडक केन्द्रबाट दायाबाया ५ मि. र सेडव्याक १.५ मि. कायम गरी नक्सा पास गरिनेछ ।

दीर्घकालीन सोच :

“आँबुखैरेनी गाउँपालिका समृद्धिको आधार : स्वास्थ्य, कृषि, शिक्षा, पर्यटन र पूर्वाधार”

लक्ष्य :

“आर्थिक, सामाजिक, सांस्कृतिक तथा पर्यावरणीय रूपमा सफा, सुन्दर, समुन्त तथा समृद्ध आँबुखैरेनी गाउँपालिकाको निर्माण” गर्ने आँबुखैरेनी गाउँपालिकाको लक्ष्य हुनेछ र उक्त लक्ष्य पुरा गर्न निम्न बमोजिमका नीति र कार्यक्रमहरू अवलम्बन गरिएको छ ।

प्राथमिकताका क्षेत्रहरू

उपरोक्त उद्देश्यहरू प्राप्तिका लागि गाउँपालिकाबाट निम्न बमोजिमको प्राथमिकताका क्षेत्रहरू निर्धारण गरिएको छ ।

१. आँबुखैरेनी समृद्धिका लागि स्वास्थ्य, कृषि, शिक्षा, पर्यटन, पूर्वाधार, उद्योग तथा व्यापारको प्रवर्द्धन गर्ने,
२. दिगो विकासका लागि योजना तर्जुमा, कार्यान्वयन, अनुगमन तथा मूल्याङ्कनमा सरोकारवालाहरूको सहभागिता सुनिश्चितता,
३. ग्रामीण आधारभूत सेवाहरू : सडक यातायात सञ्जाल विस्तार एवं स्तरोन्नती, ग्रामिण विद्युतिकरण, खानेपानी तथा सरसफाई एवं वातावरण सन्तुलन र विपत व्यवस्थापन,
४. शान्ति सुरक्षा, सुशासन, जनमैत्री सेवा प्रवाह, संस्थागत क्षमता सुदृढिकरण एवं योजनाबद्ध ग्रामीण विकास,
५. महिला, बालबालिका, अशक्त/अपाङ्ग, दलित, आदिवासी/जनजाति, पिछडिएका वर्ग र अति गरिब तथा सिमान्तकृत समुदायको समावेशी विकास,
६. विकासमा संघ, प्रदेश, अन्य सरकारी तथा गैर-सरकारी, निजी क्षेत्रसँग सहकार्य र साभेदारी,